

Starvsskipan fyri nevnd Landsbankans

Alment:

Sambært § 4, stk. 1 í Løgtingslóg nr. 116 frá 24. november 2016 um Landsbanka Føroya og Føroya Váðaráð grein 4 stk 1, ger nevndin reglur fyri virkseimið hjá nevnd og stjóra. Henda starvsskipan fær gildið, tá hon er samtykt av nevndini.

Henda starvsskipan kann broytast eftir uppskoti frá nevndarlimunum, um meiriluti er fyri broytingaruppskotinum. Broytingarnar fáa gildi fyri nevndina, tá tær eru samtyktar av nevndini.

Landsbankin hevur sum endamál at virka fyri fíggarligum stöðufesti í Føroyum. Fíggarligt stöðufesti snýr seg um, at fíggarjarkervið í síni heild er so sterkt og mótstöðuført, at trupulleikar, ið stinga seg upp, ikki breiða seg ótálmaðir í skipanini, soleiðis at grundleggjandi tænastr til borgarar, fyrirkur og tað almenna verða órógvadar. Hetta verður útint við, at landsbankin er almennur fíggarstovnur og greiningarstovnur. Fíggarvirkseimið er gjøllari útgreinað í §§ 6-13 í lógini um landsbankan, og greiningarvirkseimið í §§ 14-15 og § 24 í lógini.

Nevnd

Skipan av nevnd:

Sambært § 2, stk. 2 er nevndin skipað við 5 limum, sum landsstýrismaðurin tilnevnir fyri 3 ár.

Vísandi § 2, stk. 2 í landsbankalógini, velur landsstýrismaðurin formannin.

Eingin av nevndarlimunum kann vera í stjórn ella nevnd fyri fíggarstovnar og tryggingarfeløg.

Nevndin kann loyva stjóranum og leiðandi starvsfólkum at vera nevndarlimir í almennum ella hálvalmennum stovnum. Tað verður at taka avgerð um í hvørjum einstøkum føri.

Viðtøkuførið:

Nevndarfundir eru viðtøkuførir tá 3 av 5 nevndarlimum eru møttir. Øll mál verða avgjørd við vanligum meiriluta. Standa atkvøðurnar á jøvnum, er formansins atkvøða avgerandi.

Nevndarfundir:

Formaðurin hevur ábyrgd av, at nevndarfundir verða hildnir, tá tørvur er á tí og í minsta lagi hvønn ársfjórðing. Nevndarfundur skal altíð haldast, um ein av limunum í nevndini setur fram ynski um tað.

Stjórin kallar vegna formannin inn til nevndarfundir. Hetta verður gjørt umvegis teldupost.

Nevndarfundir skulu so vítt gjørligt verða fráboðaðir við 7 daga freist. Alt fundartilfarið skal, so vítt gjørligt, vera sent saman við fundarfráboðanini.

Berst limi frá at møta á fundarstaðnum til regluliu fundirnar, ber til at halda fundin elektronisk, eitt nú umvegis teams ella skype.

Nevndin kann halda serstakar fundir (ad hoc) umvegis Teams, inn í millum ásettu nevndarfundirnar, eftir tærvi, fyrir at samskipa arbeiðið ella umrøða einstøk aktuellt mál. Innkalling til slíkar fundir er umvegis teams og teldupost.

Formaðurin leiðir nevndarfundirnar.

Gerðabók:

Nevndin skal fyriskipa at gerðabók verður førð yvir øll mál, sum nevndin viðgerð.

Í gerðabókini skal standa:

- dagskrá fyrir fundin,
- hvør avgerð er tikin fyrir hvørt mál
- yvirlit yvir nevndarlimir, sum eru á fundinum¹ og
- dagfesting.

Nevndarformaðurin hevur ábyrgdina av, at gerðabókin verður skrivað og lögð fyrir nevndarlimirnar at skriva undir. Við undirskrivingini vátta nevndarlimirnir, at gerðabókin verður góðtíkin. Tekur nevndarlimur ikki undir við avgerðunum hjá nevndini, skal hetta, um nevndarlimurin biður um tað, fyrast í gerðabókina.

Nevndarlimur, sum ikki hevur verið á nevndarfundi, skal seinni vátta í gerðabókini, at hann hevur kunnað seg um tað, sum stendur í gerðabókini.

Gerðabókin skal vera teldutøk, skilt á tann hátt, at fundarfrágreiðingarnar verða undirskrivaðar og ljóslisnar inn í kervið hjá Landsbankanum. Avgerðargrundarlagið verður eisini ljóslisið inn í kervið.

Setan av stjórá og leiðandi starvsfólk

Nevndin setir og loysir stjóran úr starvið. Nevndin góðkennir tilnevning og uppsøgn av leiðandi starvsfólki í Landsbankanum. Nevndin góðkennir setanartreytir fyrir leiðandi starvsfólk.

Stjóri

Stjóriin hevur um hendi umsitingina og dagliga raksturin av Landsbankanum, sambært ásetingunum um virki Landsbankans í lógini um Landsbankan og teimum ásetingum, nevndin ger. Íroknað arbeiðið at vera skrivstova hjá Váðaráðnum og Búskaparráðnum.

Stjóriin ger tilmæli til nevndina og fyrireikar tey mál, ið nevndin tekur til umrøðu ella avgerðar.

Mál, sum krevja skjóta avgerð, vera send út umvegis elektroniskar miðlar til allar nevndarlimir. Tekur meirlutin undir við tilmæli stjórans, arbeiðir formaðurin saman við umsitingini víðari við málinum.

Í seinasta lagi 31. mars leggur stjóriin fram fyrir nevndini roknskapin (sum tó ikki er grannskoðaður) og frágreiðing um virki Landsbankans í undanfarna ári.

Stjóriin tilnevnir starvsfólk Landsbankans og loysir tey úr starvi. Setan av leiðandi starvsfólki skal nevndin góðkenna.

¹ Luttekur nevndarlimur umvegis telefon, skype o.l., er viðkomandi møttur á fundi

J:G

Stjórin, saman við einum starvsfólki, bindur Landsbankan. Er bindingin meira enn 1 mio. kr. skal nevndin kunnast.

Stjórin kann ikki vera í leiðsluni í privatum fyrirkum ella vinnufeløgnum, ella reka privatar vinnufyrirkur.

Ogn og skuld landsins

Sambært landsbankalógini umsitir Landsbankin ogn og skuld landsins. Nevndin ger eina íløgustrategi fyri plaseringar av landsins gjaldføri og eina skuldarstrategi fyri lántøku, um íløgustrategiin er almenn. Somuleiðis ger nevndin nærri ásetingar um skuld landssins, tað er lántøku og umsiting av lántøku landsins. Stjórin fyrireikar mál um ogn og skuld og leggur fyri nevnd til støðutakan. Stjórin kannar fígghjarmálaráðið um avgerðir hjá nevndini.

Roknskaparlig viðurskifti

Roknskaparár Landsbankans er álmanakkaárið.

Landsgrannskoðarin grannskoðar roknskapin hjá landsbankanum. Bókhaldið verður ført í Búskaparskipan Landsins. Nevndin viðger grannskoðarafrágreiðing og tær viðmerkingar, sum kunnu vera.

Roknskarparinstruksur skal gerast fyri landsbankan. Sambært grein 4 stk. 3 í Kunngerð um roknskaparverk Landsins, skal aðalráðið góðkenna roknskaparreglugerðina.²

Umsitingin ger rapporteringar til nevndina, eftir nágreiniligari ásetingum frá nevndini.

Landsbankin skal skipa innaneftirlit við teimum ásetingum, sum nevndin setur og tað virksemini, sum landsbankin fremur.

Nevndin tryggjar, at Landsbankin fylgir almennum reglum fyri almennar stovnar

Føroya Váðaráð

Landsbanki Føroya er skrivstova hjá Váðaráðnum.

Búskaparráðið

Landsbanki Føroya er skrivstova hjá Búskaparráðnum. Umsitingin fyrireikar konjunkturfrágreiðingar og evnisfrágreiðingar, sum Búskaparráðið viðgerð.

Hvør úttalar seg vegna Landsbankan?

Stjórin úttalar seg vegna Landsbankan. Nevndarformaðurin kann eisini úttala seg vegna Landsbankan.

² Roknskarparinstruksurin er sendur til góðkenningar hjá Fígghjarmálaráðnum 11. juli 2022.

Ógegni


Nevndarlimur viðger ikki mál, sum kunnu hava serligan áhuga fyri hann. Er ivi um nevndarlimur er ógegnigur ella ikki, so er nevndarlimurin ógegnigur. Víst verður eisini til § 3 um ógegni í løgtingslóg nr. 132 frá 10. juni 1993 um fyrisitingarlóg.

Tagnarskylda:

Limir í Váðaráðnum, starvsfólk í Landsbankanum, hjálparfólk og onnur, ið gera arbeiðið fyri Landsbankan, hava skyldu (undir ábyrgd sbr. §152 og §§ 152c-152f í revsilógini) at halda trúnaðarupplýsingar loyniligar, sum tey fáa kunnleika um gjøgnum sítt virksemi. Hetta er eisini galdandi eftir at starvstíðin o.a. er lokin. Nevndarlimir koma undir somu tagnarskyldu.

Nevnd Landsbankans

Tórshavn, 12 / 05 - 2025



The image shows four handwritten signatures in blue ink, stacked vertically. The signatures are cursive and stylized, typical of official documents. The first signature is the largest and most prominent, followed by three smaller ones below it.